

حدود آرڈی نینس — جناب جاوید احمد غامدی کا موقف

حدود کے بارے میں جناب جاوید احمد غامدی کا موقف یہ ہے کہ یہ اسلامی شریعت کا جزو لازم ہے۔ جان، مال، آبرو اور نظم اجتماعی سے متعلق تمام بڑے جرائم کی یہ سزا میں قرآن مجید نے خود مقرر فرمائی ہیں۔ چنانچہ ان کی حیثیت پروردگار عالم کے قطبی اور جتنی قانون کی ہے۔ عالم اور حقائق ہوں یا تماضی اور فقیر، ان میں ترمیم و اضا فے یا تغیر و تبدل کا حقن کسی کو حاصل نہیں ہے۔ شریعت کے دیگر اجزاء کی طرح یہ بھی ابتدی، اٹل اور غیر متبدل ہیں۔ زمانہ گزرا ہے اور مزید گز رسلتا ہے، تہذیب بدلتی ہے اور مزید بدل سکتی ہے، تمدن میں ارتقا ہوا ہے اور مزید ہو سکتا ہے، مگر ان کی قطعیت آج بھی اسی طرح قائم ہے جس طرح آج سے چودہ سو سال پہلے قائم تھی۔ ان کا انکار قانون خداوندی کا انکار ہے اور انھیں چیلنج کرنا حکم الٰہی کو چیلنج کرنے کے مترادف ہے۔ ان کی تعمیل ہمارے ایمان کا تقاضا اور ان کے نفاذ کی جدوجہد ہمارا اجتماعی فریضہ ہے۔ ہمارے حکمرانوں کی یہ ذمہ داری ہے کہ وہ انھیں من و عن نافذ کریں۔ وہ اگر اس سے گریز کرتے ہیں تو انھیں آگاہ رہنا چاہیے کہ:

”جو لوگ اللہ کے نازل کیے ہوئے قانون کے مطابق فیصلے نہیں کرتے، وہی ظالم ہیں، وہی فاسق ہیں۔“

(المائدہ)

حدود اللہ کے بارے میں یہ جناب جاوید احمد غامدی کا موقف ہے۔ جہاں تک ان کی تعبیر و تشریح کا تعلق ہے تو ان کے نزدیک اس کا حق ہر صاحب علم کو حاصل ہے۔ اس معاملے میں جو چیز فیصلہ کرنے ہے، وہ کسی تعبیر کا قدم یہ ہونا یا مشہور و مقبول ہونا نہیں ہے، بلکہ متنی بر دلیل ہونا ہے۔ عقلی اور نعلیٰ دلائل ہی کو یہ حیثیت حاصل ہے کہ ان کی بنابر کسی رائے کے رد و قول کا فیصلہ کیا جائے۔ سلف و خلف کے علاوہ حدود اللہ اور دیگر حکام الٰہی کی تعبیر و تشریح کا جو کام گزشتہ چودہ سو سال میں کیا ہے، وہ بلاشبہ گر اس قدر اور وقیع ہے، مگر اس کے باوجود بہر حال انسانی کام ہے اور انسانوں میں سے صرف پیغمبروں ہی کو یہ حق حاصل ہے کہ لوگ ان کی بات کے سامنے سرتلیم ہم کریں۔ باقی انسانوں کے کام سے، خواہ ابوحنیفہ، مالک، شافعی، احمد بن حنبل، ابن تیمیہ، غزالی، شاہ ولی اللہ، فراہی اور اصلاحی جیسے جلیل القدر ائمہ امت ہی کیوں نہ ہوں، اختلاف کیا جاسکتا

☆ مدیر ماہنامہ اشراق، ۵۔ کے، ماؤنٹ ٹاؤن، لاہور۔

— ماہنامہ الشریعہ (۲۷) ستمبر ۲۰۰۶ —

اور ان کی آرائے مقابل میں نئی رائے کو پیش کیا جا سکتا ہے۔

”جرم زنا کا آرڈی نیس ۱۹۷۹ء“ بھی حدود اللہ کی تعمیر و تفتح پر منی ایک انسانی کاوش ہے۔ اس کے بارے میں جناب جاوید احمد غامدی کا نقطہ نظر یہ ہے کہ اس کی بعض دفاتر شریعت کے مطابق نہیں ہیں۔ لہذا اس کی مدد وینجدید ہونی چاہیے اور اسے ایک الگ ضابطے کے طور پر قائم رکھنے کے بجائے مجموعہ تعریفات پاکستان اور ضابطہ فوجداری کا حصہ بنادینا چاہیے۔ ان کے نزدیک اس میں پانچ بنیادی مسائل ہیں جن پر قرآن و سنت کی روشنی میں از سر نوغور ہونا چاہیے۔

ایک بنیادی مسئلہ یہ ہے کہ اس میں زنا اور زنا بالبجر کی سزا میں فرق قائم نہیں کیا گیا۔ دفعہ ۵ زنا کی سزا کو بیان کرتی ہے اور اس کے تحت درج ہے کہ اس جرم کا مرتب اگر ”محسن“ یعنی شادی شدہ ہے تو اسے سنگ سار کر کے ہلاک کر دیا جائے گا اور اگر ”غیر محسن“ یعنی غیر شادی شدہ ہے تو اسے سوکوڑے مارے جائیں گے۔ یعنی یہی سزا دفعہ ۶ کے تحت زنا بالبجر کے زیر عنوان بیان کی گئی ہے۔ گویا زنا کی سزا میں اگر کوئی فرق قائم ہے تو وہ ازدواجی حیثیت کی بنا پر ہے، اس کے بالرضا یا بالبجر ہونے کی بنا پر نہیں ہے۔

غامدی صاحب کا نقطہ نظر یہ ہے کہ زنا اور زنا بالبجر، دونوں الگ الگ جرم ہیں اور شریعت کی رو سے ان کی سزا بھی الگ الگ ہے۔ ان میں وہی فرق ہے جو پوری اور ذکری میں ہے۔ زنا میں جرم سے ایک جرم کا محدود ہوتا ہے، جبکہ زنا بالبجر کا جرم دو جرائم کا ارتکاب کرتا ہے۔ ایک زنا اور دوسرا ظلم و بجر۔ یہ دوہر ا جرم زنا بالبجر کو زنا کے مقابلے میں زیادہ عکسین بنادینا ہے۔ یہی وجہ ہے کہ شریعت میں ان دونوں کے لیے الگ الگ سزا مقرر کی گئی ہے۔ زنا کی سزا سوکوڑے ہے جو سورہ نور میں ان الفاظ میں بیان ہوئی ہے کہ: ”زانی مرد ہو یا عورت، دونوں میں سے ہر ایک کو سوکوڑے مارو۔“ جہاں تک زنا بالبجر کا تعلق ہے تو یہ اور اس نوعیت کے دیگر عکسین جرائم کی سزا میں سورہ مائدہ میں ”محاربہ اور فساد فی الارض“ کے جامع عنوانات کے تحت بیان کی گئی ہیں۔ انھی میں سے ایک سزا عبرت ناک طریقے سے قتل ہے۔ ”رم، یعنی لوگوں کی ایک جماعت کا جرم کو پھر مار کر ہلاک کرنا بھی اسی سزا کی ایک صورت ہے۔

زنا اور زنا بالبجر کے جرائم کی نوعیت اور ان کی سزا کا فرق اندازی ہی ہے کہ جب اس آرڈی نیس کے مصنفوں نے خود ان کی تعریفی سزا میں طے کی ہیں تو ان میں فرق قائم کیا ہے۔ چنانچہ دیکھیے، دفعہ ۱۰ کے تحت درج ہے کہ زنا کی تعریفی سزا قید با مشقت ہو گی جس کی حد ۱۰ سال تک ہے اور زنا بالبجر کی تعریفی سزا قید با مشقت ہو گی جس کی حد ۲۵ سال تک ہے۔ مزید بر اس یہ بھی درج ہے کہ جب زنا بالبجر اجتماعی آبروریزی کی صورت اختیار کر جائے تو مرتبہ ۲۵ میں میں سے ہر ایک کو سزا نے موت دی جائے گی۔

اس آرڈی نیس میں دوسرا بنیادی مسئلہ یہ ہے کہ یہ سزا میں ثبوت کی بنیاد پر فرق کرتا ہے۔ آرڈی نیس کی دفاتر ۸ اور ۹ زنا اور زنا بالبجر کے ثبوت کو بیان کرتی ہیں۔ ان میں بیان ہوا ہے کہ ان جرائم کے ثبوت کے لیے اگرچار مسلمان مرد گواہ میسر ہوں تو حدنا فذ ہو گی یعنی سوکوڑے یا سنگ ساری کی سزا دی جائے گی اور اگر گواہوں کی تعداد چار سے کم ہو گی تو تعریف نافذ ہو گی یعنی قید کی سزا دی جائے گی۔ گویا مثال کے طور پر اگر کسی نے زنا بالبجر کا ارتکاب کیا ہے اور اس کے خلاف چار گواہ میسر آگئے ہیں تو جرم پورا ثابت قرار پائے گا اور جرم پر حد کی سزا نافذ کر کے اسے سنگ سار کر دیا جائے گا اور اگر گواہی دینے

والوں کی تعداد چار سے کم ہے جسکی دو یا تین ہے تو ثبوت جرم مکمل نہیں سمجھا جائے گا، لہذا اس پر حد کے بجائے تعزیر نافذ ہوگی اور اس کی سزا پکھمدت کی قید باشقت قرار پائے گی۔ اس کے معنی یہ ہیں کہ جرم کے ثبوت کے درجات میں ثابت ہو گا تو سزا کی مقدار زیادہ ہوگی۔ جرم اگر کم درجے میں ثابت ہو گا تو سزا کی مقدار کم ہوگی اور زیادہ درجے میں ثابت ہو گا تو سزا کی مقدار زیادہ ہوگی۔

غامدی صاحب کے نزد یہ ثبوت جرم کے لیے شریعت نے کسی خاص طریقے کی پابندی لازم نہیں ٹھہرائی ہے۔ چنانچہ اسلامی قانون میں جرم ان تمام طریقوں سے ثابت ہوتا ہے جو اخلاقیات قانون میں مسلمہ کی حیثیت رکھتے ہیں۔ اخلاقیات قانون کا یہ مسلمہ اصول ہے کہ جرم یا ثابت ہوتا ہے یا ثابت نہیں ہوتا۔ ثبوت اور عدم ثبوت کے درمیان کی کوئی چیز نہیں ہے۔ یعنی جرم کسی پچاہ فی صدر، ستر فی صد یا نو فی صد ثابت نہیں ہوتا۔ ہمیشہ سونی صد ثابت ہوتا ہے یا بالکل ثابت نہیں ہوتا۔ کوئی نجح اگر کسی مجرم پر سزا نافذ کرتا ہے تو اس یقین کے ساتھ کرتا ہے کہ مقدمہ پایہ ثبوت کو پہنچ گیا ہے۔ مقدمہ اگر پایہ ثبوت کو نہیں پہنچا، اس میں ابہام یا شک و شبہ پایا جاتا ہے تو اس کے معنی یہ ہیں کہ جرم ثابت نہیں ہوا اور ملزم سزا کا مستحق نہیں ہے۔ لہذا اس پر نہ حدا نافذ ہوگی نہ تعزیر۔ سوال یہ ہے کہ اگر جرم ثابت نہیں ہوا تو پھر تعزیر کیوں اور اگر ثابت ہو گیا ہے تو پھر حد کیوں نہیں؟ چنانچہ عقل و فطرت اور دین و شریعت کی رو سے اس بات کی کوئی گنجائش نہیں ہے کہ ثبوت اور عدم ثبوت کے درمیان کسی حالت کا تصور کیا جائے اور اس بناء پر یہ قانون بنایا جائے کہ اگر جرم اتنا ثابت ہو تو حد نافذ ہوگی اور اتنا ثابت ہو تو تعزیر کی سزادی جائے گی۔

جہاں تک سورہ نور کی آیات ۲-۵ میں چار گواہوں اور سورہ نماء کی آیت ۱۵ میں چار مسلمان گواہوں کی شرط کا تعلق ہے تو واضح رہے کہ یہ شہادت کا کوئی عمومی قانون نہیں ہے، بلکہ دو استثنائی صورتوں کا بیان ہے۔ ایک صورت وہ ہے جسے اسلامی شریعت میں ”ذف“ سے تعییر کیا جاتا ہے۔ اس سے مراد یہ ہے کہ اگر کوئی شخص کسی پاک دامن پر زنا کی تہمت لگائے تو اسے کہا جائے گا کہ اس الزام کی تائید میں چار عینی گواہ پیش کرو۔ اس سے کم کسی صورت میں الزام ثابت نہیں ہو گا۔ حالات و قرائیں اور طبعی معاینہ جیسی شہادتوں کی اس معاملے میں کوئی حیثیت نہیں ہے۔ نہ انھیں طلب کیا جائے گا اور نہ قبول کیا جائے گا۔ الزام لگانے والا اگر چار گواہ پیش نہیں کرتا تو اسے اسی کوڑے مارے جائیں گے اور ہمیشہ کے لیے ساقط الشہادت قرار دے دیا جائے گا۔ قذف کے اس قانون سے اللہ تعالیٰ کا مقصود یہ ہے کہ اگر کسی شخص کی حیثیت عرفی مسلم ہے اور وہ ایک شریف آدمی کے طور پر پہچانا جاتا ہے تو وہ وابستہ کا موقع دی جائے اور معاشرے میں رسوانہ کیا جائے۔ چار گواہوں کی شرط کی دوسری صورت ان عورتوں سے متعلق ہے جو قبیہ گری کی عادی مجرم ہوں۔ حکومت ان سے نہنے کے لیے چار مسلمان گواہوں کو طلب کر سکتی ہے جو اس بات کی گواہی دیں گے کہ فلاں زنا کی عادی ایک قبیہ عورت ہے اور تم اسی حیثیت سے اسے جانتے ہیں۔ ان دو منہجی صورتوں کے سوا اسلامی شریعت ثبوت جرم کے لیے عدالت کو کسی خاص طریقے کا پابند نہیں کرتی۔

تیرابنیادی مسئلہ یہ ہے کہ یہ آڑوی نینس گواہوں کے معاملے میں جنس اور نہہب کی بنیاد پر تفریق کرتا ہے۔ چنانچہ اس کی دفعہ ۸ کے الفاظ ”چار بانوں مسلمان مرد“ سے واضح ہے کہ اس کی رو سے جرم زنا اسی صورت میں لا اُن حد قرار پائے گا جب جرم کے عینی گواہ بانوں مرد ہوں اور مسلمان ہوں۔ اس کے معنی یہ ہیں کہ اس جرم میں نہ عورت کی گواہی قبول کی جائے

گی اور نہ غیر مسلم مرد کی۔

غامدی صاحب کے نزدیک یہ چیز بھی اخلاقیات قانون کے خلاف ہے۔ شریعت اسلامی اس سے پاک ہے کہ اس طرح کی غیر عقليٰ اور خلاف عدل یا توں کو اس کی نسبت سے بیان کیا جائے۔ اس کی رو سے جرم ان تمام طریقوں سے ثابت ہوتا ہے جو علم و فن اور تہذیب و تمدن کے ارتقا کے نتیجے میں وجود پذیر ہوئے ہیں اور جنہیں انسان کے اجتماعی ضمیر نے ہمیشہ قبول کیا ہے۔ چنانچہ حالات و قرائیں، علمی معاینہ یا اس نوعیت کے دیگر شواہد کی بنابر اگر جرم کے ارتکاب اور مجرم کا پوری طرح تعین ہو جاتا ہے تو جرم ثابت قرار پائے گا اور مجرم سزا کا مستحق ہٹھرے گا۔ تاہم قذف کے معاملے میں چار گواہوں اور تجہیہ عورتوں کے معاملے میں چار مسلمان گواہوں کی شرط کا استثناء ہر حال قائم رہے گا۔

اس آرڈی نینس کے ملوثین کی توجہ شاید اس بات کی طرف نہیں ہوئی کہ جرم کے وقت گواہ کا موجود ہونا سرتاسر ایک اتفاقی امر ہے۔ کسی جرم کے موقع پر کوئی مرد بھی موجود ہو سکتا ہے اور کوئی عورت بھی، مسلمان بھی ہو سکتا ہے اور غیر مسلم بھی، بچہ بھی ہو سکتا ہے اور بڑھا بھی اور ایک فرد بھی ہو سکتا ہے اور زیادہ افراد بھی اور یہ بھی عین ملکن ہے کہ مظلوم اور مجرم کے علاوہ کوئی فرد بشر موجود ہی نہ ہو۔ سوال یہ ہے کہ کیا اسلام کا قانون یہ ہو سکتا ہے کہ کوئی مخصوص بچی ماں کے سامنے درندگی کا شکار ہوئی ہو اور عدالت ماں کی گواہی محض عورت ہونے کی بنا پر درکردے یا کسی پاک دامن کی آبرو زیزی کا گواہ مذہب ایسا میں ہو اور اس کی گواہی غیر مسلم ہونے کی وجہ سے قبول نہ کی جائے؟ اسلام اس سے بڑی ہے کہ اس پر اس طرح کی تہمت لگائی جائے۔ قذف اور تجہیہ عورتوں کی سرکوبی کے معاملے کے سواب یہ گواہوں کے حوالے سے کوئی شرط عائد نہیں کرتا۔ اس کے نزدیک ثبوت جرم کی اصلاً ایک ہی شرط ہے اور وہ عدالت کا اطمینان ہے۔ یہ اطمینان اگر کسی عورت کی گواہی سے ہوتا ہے تو جرم ثابت قرار پائے گا، کسی غیر مسلم کی گواہی سے ہوتا ہے تو جرم ثابت قرار پائے گا، کسی بالغ کی گواہی سے ہوتا ہے تو جرم ثابت قرار پائے گا، کسی بچے کی گواہی سے ہوتا ہے تو جرم ثابت قرار پائے گا، یہاں تک کہ اگر کوئی فرد بطور گواہ میسر نہیں ہے اور عدالت فقط میڈیکل رپورٹ کی بنابر مطمئن ہو جاتی ہے تو جرم ثابت قرار پائے گا اور مجرم پر پوری سزا نافذ ہوگی۔ یہی اخلاقیات قانون کا تقاضا ہے اور یہی شریعت اسلامی کا منشاء ہے۔

چو تھا مسئلہ یہ ہے کہ اس آرڈی نینس میں جرم کی نوعیت اور مجرم کے حالات کی رعایت کا جواہوں شریعت میں ثابت ہے، اسے قانون میں شامل نہیں کیا گیا۔

غامدی صاحب کے نزدیک قرآن مجید سے واضح ہے کہ چوری اور زنا کے جرائم میں قطع یہ اور سوکوڑوں کی سزا میں درحقیقت ان جرائم کی انتہائی سزا میں ہیں۔ یہ صرف انہی مجرموں کے لیے ہیں جن سے جرم بالکل آخری درجے میں سرزد ہو اور وہ اپنے حالات کے لحاظ سے کسی رعایت کے مستحق نہ ہوں۔ چنانچہ عدالت کو یہ اختیار حاصل ہے کہ وہ اگر چاہے تو جرم کی نوعیت اور مجرم کے حالات کی رعایت سے ان سزاوں میں تخفیف کر سکتی ہے۔ یہ اصول سورہ نور کی آیت ۳۳ اور سورہ نساء کی آیت ۲۵ سے معلوم ہوتا ہے۔ سورہ نور میں قرآن مجید نے ان لوٹدیوں کے لیے اللہ کی رحمت اور مغفرت کا اعلان کیا ہے جن کے مالک انھیں پیشہ کرنے پر مجبور کرتے تھے۔ سورہ نسما میں زنا کی مرتبہ ان لوٹدیوں کی سزا عام عورتوں کے مقابلے میں آدمی مقرر کی گئی ہے جنہیں ان کے مالکوں نے عقد نکاح میں لا کر پاک دامن رکھنے کی پوری کوشش کی تھی۔ گویا

ایک موقع پر مجبوری کو تسلیم کرتے ہوئے پوری سزا معاف کر دی گئی ہے اور دوسرے موقع پر ناقص اخلاقی تربیت کا عذر مانتے ہوئے سزا میں کی کر دی گئی ہے۔ چنانچہ قرآن مجید کے ان مقامات سے یہ بات پوری طرح واضح ہو جاتی ہے کہ حالات کی رعایت سے سزا میں تخفیف شریعت کا عین منشاء ہے۔

پانچواں مسئلہ یہ ہے کہ اس آڑی نیس میں شریعت کی مقرر کردہ بعض سزاوں کو شامل نہیں کیا گیا۔

غامدی صاحب کا نقطہ نظر یہ ہے کہ سورہ مائدہ کی آیات ۳۲-۳۳ میں ”محارہ“ اور ”فساد فی الارض“ کے زیرعنوان جو سزا میں بیان ہوئی ہیں، وہ شریعت کا حصہ ہیں اور انھیں لازماً اس قانون میں شامل ہونا چاہیے۔ ان آیات میں جرم کے لیے ”يَحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا“ کے الفاظ استعمال ہوئے ہیں۔ ان کے معنی اللہ اور رسول سے جنگ کرنے اور زمین میں فساد برپا کرنے کے ہیں۔ یہ ایک جامع تعبیر ہے اور اس کا اطلاق قتل و غارتگری، زنا بالجبر، اجتماعی آبرو زیزی، ڈیکٹی، دہشت گردی اور اس نوعیت کے ان جرم کم پر ہوتا ہے جو معاشرے میں فساد کا باعث ہوں اور یہ است کے لیے امن و امان کا مسئلہ پیدا کر دیں۔ ان جرم کم کے لیے شریعت نے چار سزا میں مقرر کی ہیں۔ ایک یہ کہ ان کا ارتکاب کرنے والوں کو عبرت ناک طریقے سے قتل کیا جائے، دوسرا یہ کہ انھیں عبرت ناک طریقے سے سولی کی سزا دی جائے، تیسرا یہ کہ انھیں اس طرح رنجہ رکھا جائے کہ ان کے ہاتھ اور پاؤں بے ترتیب کاٹ دیے جائیں یعنی دیاں ہاتھ اور بایاں پاؤں یا بایاں ہاتھ اور دیاں پاؤں کاٹا جائے اور چوتھے یہ کہ انھیں جلاوطن کر دیا جائے۔ یہ سزا میں بھی اسی طرح شریعت کا حصہ ہیں جس طرح قتل، زنا، چوری اور فرقہ کی سزا میں شریعت کا حصہ ہیں۔ خاص زنا کے حوالے سے دیکھیں تو اس کی اصل سزا تو سورہ نور کے مطابق سکوڑے ہی ہے، لیکن کوئی شخص اگر زنا بالجبر کا ارتکاب کرے یا بدکاری کو پیشہ بنا لے یا کھلم کھلا اوپاشی پر اتر آئے اور شرفا کی عزت و ناموس کے لیے خطرہ بن جائے تو وہ فساد فی الارض کا مجرم اور محارب کی انھی سزاوں میں سے کسی سزا کا مستحق قرار پائے گا۔ رجم یعنی لوگوں کے ایک گروہ کا مجرم کو پتھر مار کر ہلاک کرنا عبرت ناک طریقے سے قتل ہی کی ایک صورت ہے۔ چنانچہ نبی صلی اللہ علیہ وسلم نے زنا کے بعض عادی مجرموں پر رجم کی جو سزا نافذ کی، وہ اصل میں فساد فی الارض ہی کی سزا تھی۔ اسے کوئی الگ سزا تصور کرنا قرآن و سنت کے مسلمات اور حدیث کے ظائز کے خلاف ہے۔

حدود اللہ اور اس کے جملہ مباحثت کے حوالے سے یہ جناب جاوید احمد غامدی کا موقف ہے۔ ملک کے اہل و انش اور ارباب حل و عقد کے استفسار پر انہوں نے اسی کا اظہار کیا ہے۔ یہ ان کا کوئی حالیہ موقف نہیں ہے، وہ اسے پندرہ میں سال سے بیان کر رہے ہیں۔ اس کی تفصیل ان کی تصانیف میں ”حدود و تعریفات“، ”رجم کی سزا“، ”قانون شہادت“ اور ”اخلاقیات“ کے زیرعنوان دیکھی جاسکتی ہے۔ غامدی صاحب کے اس موقف کو بعض مذہبی حلقوں نے ہدف تقید بنا لیا ہے اور اخبارات و جرائد میں مختلف مضامین شائع کیے ہیں۔ انھی میں سے ایک مضمون مولانا زاہد الرashدی کا ہے جو مہنمہ ”الشرعیۃ“ کے جولائی ۲۰۰۶ کے شمارے میں شائع ہوا ہے۔ مولانا زاہد الرashدی دیوبندی مکتب فکر کے نمائندہ عالم دین ہیں۔ روایتی علماء میں شاید وہ واحد شخصیت ہیں جو اگرچہ بلند آہنگ ہیں، مگر تہذیب اور شایستگی کا دامن ہاتھ سے نہیں چھوڑتے۔ بالعموم مکالمے اور اصولی گفتگو تک محدود رہتے ہیں اور مناظرے سے گریز کرتے ہیں۔ تقید بھی کرتے ہیں،

اختلاف بھی کرتے ہیں اور علم روایہ، تو طریقہ بیض بھی کرتے ہیں، مگر نہ حرکات طے کرتے ہیں اور نہ ففر کے فتوے صادر کرتے ہیں۔ مختلف نقطہ نظر کے حامل مسلمان کو مسلمان کہتے ہیں اور اس سے میل جوں کو جائز سمجھتے ہیں۔ کسی پر نقد و تبصرہ مقصود ہو تو ہر ممکن کوشش کرتے ہیں کہ اس کی بات کو اسی کے ماذد سے اور اسی کے مفہوم کے مطابق لیا جائے۔ اس بنا پر ہمارا احساس یہ ہے کہ ان کا وجود ممکن ہی حل کے لیے ایک نعمت سے کم نہیں ہے۔

مولانا کے بارے میں ہمارے اس تبصرے پر کوئی شخص کہہ سکتا ہے کہ ان اوصاف میں ایسی کون سی خاص بات ہے؟ یہ تو وہ بنیادی اخلاقیات ہیں جو ہر مسلمان میں ہونی چاہیے، بلکہ مسلمان تو بڑی بات ہے، انھیں تو ہر انسان کے طرزِ عمل کا حصہ ہونا چاہیے۔ اس سوال کے جواب میں روی کے اس شعر کے سوا اور کیا کہا جاسکتا ہے کہ:

دی شیخ با چراغ ہمی گشت گرد شہر
کز دام و دد ملوم و انسانم آرزوست

بہر حال، مولانا کا بھی طرزِ عمل اور یہی مقام و مرتبہ ہمارے لیے امرِ کا داعی ہوا ہے کہ ان کے مضمون کا مطالعہ کیا جائے اور اگر کوئی اشکال یا اختلاف ہو تو صد احترام ان کی خدمت میں پیش کیا جائے۔

مولانا نے اپنے مضمون میں حدود آرڈی نیس کی نویسٹ، اہمیت اور تاریخی پس منظر کو بیان کرنے کے بعد و طبقات کی نشان دہی کی ہے جو اس آرڈی نیس پر اعتراض رکھتے ہیں۔ ان کے نزد یہ ایک طبقہ وہ ہے جو سرے سے حدود اللہ کے نماذ کے خلاف ہے۔ یہ طبقہ ان تو انیں کو موجودہ زمانے کے لحاظ سے غیر ضروری، بلکہ غلط قرار دیتا ہے۔ دوسرا طبقہ وہ ہے جو ان کے اسلامی ہونے کا تو قائل ہے، مگر عملاً اسلام کا نام لے کر مغرب کے موقف اور ایجمنڈ کی تقویت کا باعث بن رہا ہے۔ اس طبقے کے بارے میں مولانا نے لکھا ہے:

”دھدو آرڈی نیس“، مرتب کرنے والوں نے ان حضرات کے موقف اور تعبیرات کو معیارِ تسلیم کرنے کی وجہ بجائے امت مسلمہ کے جمہور فقهاء کرام کی تعبیرات کو کیوں بنیاد بنا یا ہے اور حدود شرعی بلکہ اسلامی احکام و قوانین کی جدید تعبیر و تشریح کرنے والے ان داش و روس کے نقطہ نظر کو توجہ کے قابل کیوں نہیں سمجھا؟... کسی بھی سلیم اعقل اور صاحبِ انصاف شخص کو یہ صورت حال پیش آجائے کہ ایک طرف امت کے جمہور فقهاء کی تعبیرات ہوں اور دوسرا طرف چند داش و روحضرات اپنی تعبیرات کو اس کے مقابلے پر پیش کر رہے ہوں تو ایک انصاف پسند شخص امت کے چودہ سو سالہ تعالیٰ اور تمام دینی و علمی مکاتب فکر کے جمہور علماء کی اجتماعی تعبیرات کو چند داش و روس کی آراء پر قربان کرنے کے لیے کسی طرح بھی تیار نہیں ہو گا۔ ایسے اصحابِ داش کی حالت انتہائی قابلِ رحم ہے جو مولوی پر یہ اسلام لگاتے ہوئے نہیں تھتے کہ وہ ضدی ہے، بہت دھرم ہے اور دوسروں کے نقطہ نظر کا احترام نہیں کرتا لیکن خود ان کی ضد اور بہت دھرمی کا یہ عالم ہے کہ امت کے چودہ سو سالہ اجتماعی تعالیٰ اور آج کے جمہور علماء امت کے اتفاقی موقف کے سامنے چند افراد اس بات پر مصروف ہیں کہ قرآن و سنت کے احکام و مسائل میں ان کی تعبیرات و تشریفات کو ہر حال میں قبول کیا جائے اور صرف انھی کو معیارِ حق قرار دے کر احادیث نبویہ اور فقہ اسلامی کے پورے ذخیرے کو ان کے

سامنے ”سرنہر“ کر دیا جائے، ورنہ وہ مغرب کے ساتھ ہیں اور سرے سے اسلامی احکام و قوانین کے نفاذ کو غیر ضروری
قرار دینے والوں کی صفائی کھڑے ہیں۔“

مولانا کی اس تقریکاً خلاصہ یہ ہے کہ بعض اہل دانش اس پر مصر ہیں کہ قرآن و سنت کے احکام و مسائل میں انھی کی
تعییرات کو ہر حال میں قبول کیا جائے۔ یا اصرار عقل و انصاف کے خلاف ہے۔ احکام شریعہ کی تعییر و تشریع میں قرین عقل و
انصاف بھی ہے کہ عصر حاضر کے کسی صاحب دانش کی رائے کے مقابلے میں انھی آراؤ کو قبول کیا جائے جو امت کے چودہ سو
سالہ تعامل کا نتیجہ ہیں اور جس پر قدیم و جدید دور کے جمہور علماء و فقہاء کا اتفاق ہے۔
ہمیں نہیں معلوم کہ مولانا کی اس تقریکاً مصدقہ کون کون لوگ ہیں، تاہم انھوں نے چونکہ جناب جاوید احمد غامدی کا
ذکر بھی اسی طبقے کی نسبت سے کیا ہے، اس لیے یہ ضروری معلوم ہوتا ہے کہ اس معاملے میں بھی ہماری وضاحت سامنے آ
جائے۔

غامدی صاحب کے نزدیک قرآن و سنت کی تعییر کا مسئلہ ہو یا کسی ایسے معاملے میں اجتہاد کا جس میں شریعت خاموش
ہے، یہ مسلمانوں کے منتخب نمائندے ہیں جن کے فیصلے سے کوئی رائے اسلامی ریاست میں قانون کا درجہ حاصل کر سکتی ہے۔
اس کے معنی یہ ہیں کہ مسلمانوں کی ریاست میں شوریٰ یا پارلیمنٹ کے علاوہ کسی کو قانون سازی کا حق حاصل نہیں ہے۔
اصحاب علم کو پارلیمنٹ کی اختیار کردہ کسی تعییر سے اختلاف تو ہو سکتا ہے اور وہ اس کا اظہار کر سکتے اور رائے عامہ کو اس کے
لیے ہموار بھی کر سکتے ہیں، مگر ان کے لیے اس کا کوئی جواز نہیں ہے کہ وہ اپنی رائے کو معیار حق قرار دیں اور اس کے نفاذ پر
اصرار کریں اور غیر اخلاقی، غیر قانونی اور غیر جمہوری طریقوں کو اختیار کر کے اس کے نفاذ کی جدوجہد کریں۔ غامدی صاحب
نے ان طریقوں کو نہ کبھی صحیح سمجھا ہے اور نہ کبھی اختیار کیا ہے۔ اس کے برعکس انھوں نے ہمیشہ ان کی مددت کی ہے اور انھیں ہر
لحاظ سے نارا قرار دیا ہے۔ چنانچہ یہ حقیقت ہے کہ غامدی صاحب کے نزدیک اگر پارلیمنٹ ان کی رائے کے بالکل برعکس
قانون سازی کرتی ہے اور مثال کے طور پر شہادت کے باب میں جنس اور مذہب کی نمایاد پر تفریق قائم کرتی اور عورت اور غیر
مسلم کی گواہی قبول کرنے سے انکار کرتی ہے، زنا کے جرم میں حد کا نفاذ اسی صورت میں جائز ہٹھراتی ہے جب چار مسلمان
مرد عینی گواہوں کے طور پر پیش ہوں، زنا اور زنا بالجبرا کی سزا میں کوئی فرق نہیں کرتی اور ان میں سے ہر جرم کے لیے سنگ
ساری ہی کی سزا کو قرآن و سنت کا مشا قرار دیتی ہے تو اس کی اختیار کردہ بھی تعییرات ریاست کا قانون قرار پائیں گی اور
شہریوں پر ان کی تقلیل واجب ہوگی۔ مگر اس کے معنی یہ ہرگز نہیں ہیں اور نہیں ہو سکتے کہ ان قوانین کے نفاذ کے بعد ان سے
نظری اختلاف کا حق بھی یک قلم ثتم ہو جائے گا۔ نظر کا اظہار ہر شخص کا فطری حق ہے۔ ہر صاحب علم کو نہ صرف یہ حق
حاصل ہے، بلکہ اس کی دینی اور اخلاقی ذمہ داری بھی ہے کہ اگر وہ کسی قانون کو خلاف دین سمجھتا ہے تو اس سے برخلاف
کرے اور رائے عامہ کو اس کے لیے ہموار کرے۔

مولانا نے اس طبقے کے حوالے سے یہ بھی لکھا ہے کہ یہ لوگ اسلام کا نام لے کر مغرب کے موقف اور ایجاد کے کی
تقویت کا باعث بن رہے ہیں۔ اگر مولانا کا روئے تھن ہماری طرف ہے تو ہمارا احساس یہ ہے کہ مولانا کے ذہن میں یہ تاثر
ہمارے کام کی نوعیت کو نہ سمجھنے کی وجہ سے پیدا ہوا ہے۔ ہمارے خیال میں اسلامائزیشن کے حوالے سے ہمارے اور روایتی

منہجی طبقے کے مابین ایک بنیادی فرقہ ہے۔ روایتی منہجی طبقہ ملک میں اسلامائزیشن کے عمل اور اس میں اپنے کردار کو سیاسی زاویے سے دیکھتا ہے۔ چنانچہ اسے اپنی رائے کے انہمار اور لائجِ عمل کے لیے تین میں اپنے سماجی شخص، اپنی منہجی شناخت، روزمرہ سیاست میں اپنے کردار اور اس طرح کے مختلف خارجی عوامل کو مخواڑ رکھنا پڑتا اور اس بنا پر بہت سی چیزوں کے بارے میں رد و جواب اور ترک واختیار کافی عمل کرنا پڑتا ہے۔

ہمارا معاملہ اس سے بالکل مختلف ہے۔ اسلامائزیشن کے عمل کو ہم خالصتاً وین کی شرح ووضاحت اور اس کی دعوت کے زاویے سے دیکھتے ہیں۔ ہمارے نزدیک قومی ولی مصالح کا لاملا خودوت دین کے پہلو سے تو ضروری ہے، مگر اس کے سوا کسی اور پہلو سے انھیں مخواڑ رکھنا خود دین کے لیے ضرر سانی کا باعث ہو سکتا ہے۔ چنانچہ ہمارا مسئلہ یہ نہیں ہے کہ ہماری رائے حکومت کی حمایت یا مخالفت پر منجھ ہوتی ہے، کسی طبقے کی خوشی یا ناراضی کا سبب بنتی ہے، کسی تحریک کو تقویت دینے یا کمزور کرنے کا باعث بنتی ہے۔ ہمارا مسئلہ صرف فہم دین اور اس کا ابلاغ ہے۔ علمکی ذمہ داری ہمارے نزدیک یہی ہے کہ وہ دین میں بصیرت پیدا کریں اور اپنی قوم کو انداز کریں یعنی اسے حیات اخروی کی تیاریوں کے لیے بیدار کریں۔ ہم سمجھتے ہیں کہ یہ وہ لوگ ہیں:

”جنوب دعوٰت و مخلالت کے تہ بہتہ اندر ہیروں میں اپنے چراغ کی لویز کر کے سراہ کھڑے ہو جاتے ہیں اور دنیا کی ہر چیز سے بے نیاز ہو کر لوگوں کو حق کی راہ دکھاتے ہیں۔ وہ اس بات کی کوئی پروانیں کرتے کہ لوگ کیا چاہتے ہیں اور کن چیزوں کا تقاضا کرتے ہیں۔ ان کی ساری دل چھپی بس حق ہی سے ہوتی ہے اور وہ اسی کے تقاضہ دنیا کو بتانے کے لیے اپنے دل و دماغ کی ساری قوتیں صرف کر دیتے ہیں۔ وہ لوگوں سے کچھ نہیں مانگتے، بلکہ اپنے پورا دگار سے جو کچھ پاتے ہیں، بڑی فیاضی کے ساتھ ان کی جھوٹی میں ڈال دیتے ہیں۔ چنانچہ ہر دور میں وہ ہستی کا ضمیر، وجود کا خلاصہ اور زمین کا نمک قرار پاتے ہیں اور اس طرح غربت کے اس مقام پر فائز ہو جاتے ہیں جس کے بارے میں پنجیبر کا ارشاد ہے کہ: ببدأ الاسلام غریباً، ثم یعود غریباً کما بدأ، فطوبی للغرباء الذين یصلحون اذا فسد الناس، (اسلام کی ابتدا ہوئی تو وہ اجنبی تھا۔ وہ پھر اسی طرح اجنبی ہو جائے گا۔ پس مبارک ہیں وہ اجنبی جو لوگوں کی اصلاح کے لیے اٹھ کھڑے ہوں جب وہ فساد میں مبتلا ہو جائیں)“

(جاوید احمد غامدی، قانون و خودوت ۳۲)

ہمیں امید ہے کہ مولانا ہماری ان معروضات پر ضرور غور فرمائیں گے۔ مولانا دین کے عالم اور داعی ہیں، اگر اتفاقات فرما کیں تو چلتے چلتے چند طالب علمانے سوال ان کی اور ان کے توسط سے دیگر عالم کی خدمت میں پیش کرنے کی اجازت چاہیں گے۔

ایک سوال یہ ہے کہ کیا دین کے ایک داعی کی یہ ذمہ داری نہیں ہے کہ وہ دین و شریعت اور ملک و ملت کے بارے میں جس موقف کوئی برحق سمجھتا ہے، اسے کسی آمیزش اور کسی خوف و طمع میں مبتلا ہوئے بغیر بلا کم و کاست بیان کرے؟ ہمیں یقین ہے کہ مولانا اس سوال کا مشتبہ جواب دیں گے۔ مولانا کا اپنا طرز عمل بھی یہی ہے۔ ہمارے طرز عمل میں اس سے اگر کوئی مختلف چیز پائی جاتی ہے تو امید ہے کہ مولانا اس کی نشان دہی کریں گے۔

دوسرا سوال یہ ہے کہ کیا دین کی تعبیر و تشریح کے معاملے میں عقل و قل کی بنا پر اختلاف کی گنجائش ہے؟ ہمیں یقین ہے کہ مولانا اس سوال کا جواب بھی اثبات میں دیں گے، کیونکہ اگر انہوں نے اس کا جواب فتحی میں دیا تو پھر اس کے معنی یہ ہوں گے کہ امت کے جلیل القدر علمانے اپنے اسلاف اور معاصرین سے اختلاف کا جو طرز عمل اقتدار کیے رکھا، وہ سراسر غلط تھا۔ مولانا کے لیے یہ کہنا ظاہر ہے کہ بہت مشکل ہوگا۔ البتہ، ہو سکتا ہے کہ اس کے جواب میں وہ یہ کہیں کہ علمائی منفرد آراء سے تو اختلاف کی گنجائش ہے، مگر ان آراء سے اختلاف کی کوئی گنجائش نہیں ہے، جن پر جمہور علماء متفق ہیں۔ اگر وہ کہیں گے تو اس پر ہمارا سوال یہ ہو گا کہ اختلاف کا اصول اگر عقل و قل ہے اور اس اصول کی بنا پر احتفاظ شوافع سے، مالکیہ حنبلہ سے، دیوبندی بریلوی سے اور اہل حدیث شیعہ سے اختلاف کر سکتے ہیں تو کیا وجہ ہے کہ اسی اصول کی بنا پر ان سب سے اختلاف نہیں کیا جاسکتا؟

تیسرا سوال یہ ہے کہ کیا دین و اخلاق کی رو سے یہ جائز ہے اور کیا کسی صاحب علم کے شایان شان ہے کہ وہ کسی مصنف پر تقدیم کے لیے قلم اٹھائے اور اس کی تحریر کو دیکھنا بھی گوارانہ کرے، اس کی تقدیمات شوہاد پر نہیں، بلکہ تاثرات اور سی نتائی با توں پر نہیں ہوں اور وہ دلائل پیش کرنے کے بجائے تبروں پر اتفاق کرے؟

اس کے جواب میں ہمیں یقین ہے کہ مولانا یہی کہیں گے کہ یہ رو یہ نہ دین و اخلاق کی رو سے جائز ہے اور نہ علمائے شایان شان ہے۔ چنانچہ ہم مولانا جیسے صاحب علم اور سنجیدہ فکر سے بھی توقع رکھتے ہیں اور ایک دائی کی حیثیت سے اسی کو ان کے شایان شان سمجھتے ہیں کہ وہ غامدی صاحب کی تایفات میں سے ان کے موقف کو نقل کر کے یہ بتائیں گے کہ ان کی آراء میں عقل و نقل کے اعتبار سے کیا غلطی پائی جاتی ہے؟ اس ضمن میں اگر وہ قرآن کی آیت نقل کرتے ہیں، حدیث کا حوالہ دیتے ہیں، افت کے نظائر رقم کرتے ہیں، عقل و فطرت سے استدلال کرتے ہیں تو انھیں سننا اور ان کی روشنی میں اپنی آراء پر نظر ثانی کرنا ہم پر واجب ہے، لیکن اگر وہ گمان اور تاثر ہی کو دلیل کے طور پر پیش کرتے ہیں تو پھر ہم سب کے لیے پروردگار کی یہ بدایت ہے:

”ایمان والو، بہت سے گمانوں سے بچو، کیونکہ بعض گمان صریح گناہ ہوتے ہیں۔“ (الجبراۃ ۱۲:۳۹)

عقبہ بن عامر رضی اللہ عنہ روایت کرتے ہیں کہ رسول اللہ صلی اللہ علیہ وسلم تشریف لائے اور ہم صفحہ میں تھے۔ آپ نے فرمایا: تم میں سے کون پسند کرتا ہے کہ بطنخان یا عقین کی طرف جائے اور اوپنی کوہاں والی دو اونٹیاں گناہ اور قطع رحمی کے بغیر ہائک لائے؟ ہم نے عرض کیا: یا رسول اللہ، ہم اس کو پسند کرتے ہیں۔ آپ نے فرمایا: تم میں سے کوئی مسجد کی طرف کیوں نہیں جاتا تاکہ اللہ کی کتاب کی دو آیتیں سکھے یا پڑھے اور یہ اس کے لیے دو اونٹیوں سے بہتر ہے، اور تین آیتیں اس کے لیے تین اونٹیوں سے بہتر ہیں اور چار آیتیں اس کے لیے چار اونٹیوں سے بہتر ہیں۔“ (صحیح مسلم)